

31996R1488

30.7.1998

IL-ĠURNAL UFFIĊJALI TAL-KOMUNITAJIET EWROPEJ

L 189/1

**IR-REGOLAMENT TAL-KUNSILL (KE) Nru 1488/96
tat-23 ta' Lulju 1996**

dwar il-miżuri finanzjarji u tekniċi li jakkumpanjaw il-(MEDA) ir-riforma ta' l-istrutturi ekonomiċi u soċjali fil-qafas tas-shubija Ewro-Mediterranja.

IL-KUNSILL TA'L-UNJONI EWROPEA,

Wara li kkonsidraw it-Trattat li jstabbilixxi l-Komunità Ewropea, u b'mod partikolari l-Artikolu 235 tiegħu,

Wara li kkonsidra l-proposta mingħand il-Kummissjoni ⁽¹⁾,

Wara li kkonsidra l-opinjoni tal-Parlament Ewropew ⁽²⁾,

Billi l-Kunsill Ewropew fil-laqgħat tiegħu f'Lisbona, Korfu u Essen għamel enfasi li l-Mediterran huwa żona prijoritarja għall-Unjoni Ewropea u adotta l-għan li jstabbilixxi shubija Ewro-Mediterranja;

Billi l-Kunsill Ewropew ta' Cannes fil-laqgħa tiegħu tas-26 u s-27 ta' Ġunju 1995 reġa' afferma l-importanza strateġika li huwa jagħti lit-tkabbir ta' dimensjoni ġdida fir-relazzjonijiet ta' l-Unjoni Ewropea ma' l-imsieħba Mediterranji billi jibni fuq ir-rapport tal-Kunsill tat-12 ta' Ġunju 1995 imhejji, b'mod partikolari, fuq il-bażi, tal-komunikazzjonijiet tal-Kummissjoni tad-19 ta' Ottubru 1995 fuq it-tishih tal-politika Mediterranja ta' l-Unjoni Ewropea;

Billi hemm bżonn li jsiru sforzi biex ikun assigurat li l-Mediterran isir żona ta' stabbiltà u sigurtà politika u billi l-politika Komunitarja dwar il-Mediterran għandu jkollha sehem biex jintlahaq l-għan ġenerali tar-rispett lejn id-drittijiet umani u l-libertajiet fundamentali u l-promozzjoni ta' relazzjonijiet tajbin ta' vicinanza, waqt li tiġi rispettata l-ligi internazzjonali u l-fruntieri baranin ta' l-Istati Membri u l-pajjiżi tal-Mediterran, li m'humiex membri;

Billi t-twaqqif aħhari ta' żona ta' kummerċ hieles Ewro-Mediterranja aktarx li jrawwem l-istabbiltà u l-prosperità fir-reġjun tal-Mediterran;

Billi għall-imsieħba Mediterranji t-twaqqif ta' żona ta' kummerċ hieles tista' tkun tinvolvi riformi strutturali mill-qiegħ;

Billi huwa għaldaqstant mehtieg li jissahhu l-isforzi li saru jew li għad iridu jsiru mill-imsieħba Mediterranji biex jirrifirmaw l-istrutturi ekonomiċi, soċjali u amministrattivi tagħhom;

Billi d-djalogu bejn il-kulturi u bejn is-soċjetajiet ċivili għandu jiġi żvilupp, b'mod speċjali billi jithajru l-attivitajiet ta' taħriġ, l-iżvilupp u l-koperazzjoni decentralizzata;

Billi l-koperazzjoni reġjonali intensifikata u b'mod partikolari l-iżvilupp ta' rabtiet ekonomiċi u kurrenti kummerċjali bejn it-territorji tal-Mediterran u l-imsieħba li jkunu jwasslu għal riforma u ristrutturar ekonomiku għandhom jiġu mhajra;

Billi l-protokoll bilaterali dwar il-koperazzjoni finanzjarja u teknika konkluzi mill-Komunità ma' l-imsieħba Mediterranji pprovdew bażi inizjali siewja għall-koperazzjoni, billi issa huwa mehtieg li wiehed jibni fuq l-esperjenza li nkisbet u li jidhol għal stadju ġdid ta' relazzjonijiet, fil-qafas tas-shubija.

Billi r-regoli għall-amministrazzjoni ta' shubija bħal din għandhom jifasslu, waqt li tiġi assigurata t-trasparenza u l-konsistenza shiha ta' l-azzjoni li tittiehed billi jintużaw appropr-jazzjonijiet mill-estimi;

Billi għal dan il-għan dan ir-Regolament se jkun japplika għas-sensjela ta' miżuri li kienu jagħgu taht ir-Regolament tal-Kunsill (KEE) Nru 1762/92 tad-29 ta' Ġunju 1992 dwar l-implimentazzjoni tal-protokoll dwar il-koperazzjoni finanzjarja u teknika li ġew konkluzi mill-Komunità mal-pajjiżi Mediterranji li m'humiex membri ⁽³⁾ u r-Regolament tal-Kunsill (KEE) Nru 1763/92 tad-29 ta' Ġunju 1992 rigward il-koperazzjoni finanzjarja tal-pajjiżi kollha Mediterranji ma dawk li m'humiex membri ⁽⁴⁾ favur miżuri li l-ambitu tagħhom imur lil hinn mill-kapaċitajiet ta' pajjiż wiehed wahdu.

⁽¹⁾ ĠU C 232, tas-6.9.1995, p. 5 u ĠU C 150, ta' l-24.5.1996, p. 15.

⁽²⁾ ĠU C 17, tat-22.1.1996, p. 184 u l-Opinjoni mgħotija fl-20 ta' Ġunju 1996 (ĠU C 198, tat-8.7.1996).

⁽³⁾ ĠU L 181, ta' l-1.7.1992, p. 1.

⁽⁴⁾ ĠU L 181, ta' l-1.7.1992, p. 5.

Billi, għaldaqstant, dan ir-Regolament jissostitwixxi r-Regolamenti hawn fuq imsemmija mill-1 ta' Jannar 1997, mentri hemm il-bżonn, madankollu, li jinżamm fis-sehh ir-Regolament (KEE) Nru 1762/92 dwar l-immaniġġar tal-protokollu finanzjarji li jkunu għadhom applikabbli f'dik id-data u għad-dedikazzjoni ta' fondi li jkunu baqgħu mill-protokollu finanzjarji li jkunu skadew;

Billi l-ammont ta' referenza finanzjarja, fis-sens tal-punt 2 tad-Dikjarazzjoni tal-Parlament Ewropew, tal-Kunsill u tal-Kummissjoni tas-6 ta' Marzu 1995 hi inkluż f'dan ir-Regolament għall-perjodu 1995 sal-1999, bla ma b'daqshekk taffettwa l-poteri ta' l-awtorità ta' l-estimi kif inhuma definiti mit-Trattat;

Billi, għar-rigward tal-proġetti ambjentali s-self mahruġ mill-Bank Ewropew ta' l-Investment, minn issa 'l quddiem imsejjah "il-Bank", mir-riżorsi tiegħu skond il-kondizzjonijiet stabbiliti minnu stess, b'konformità ma' l-Istatut tiegħu, jista' jirċievi sussidju fir-rata ta' l-interessi;

Billi fl-operazzjonijiet ta' self li jkunu jinvolvu sussidji fir-rata ta' l-interessi, il-hruġ tas-self mill-Bank mir-riżorsi tiegħu u l-ġhoti ta' sussidju fir-rata ta' l-interessi finanzjat mir-riżorsi ta' l-estimi ta' l-Komunità għandhom ikunu marbuta flimkien u huma kondizzjonati minn xulxin; billi l-Bank jista', b'konformità ma' l-Istatut tiegħu u b'mod partikolari b'deċiżjoni unanima tal-Bord tad-Diretturi tiegħu fil-preżenza ta' opinjoni sfavorevoli mill-Kummissjoni, jiddeċiedi li johroġ self mir-riżorsi tiegħu, bil-kondizzjoni li jingħata s-sussidju fir-rata ta' l-interessi; billi, minhabba dan l-aspett, huwa meħtieġ li jassigura li l-proċedura adottata għall-ġhoti ta' sussidji fir-rata ta' l-interessi tirriżulta f'kull każ f'deċiżjoni esplicita, dwar jekk għandux jingħata jew għandux ikun miċhud is-sussidju, skond kif ikun il-każ;

Billi huwa meħtieġ li jsiru disposizzjonijiet għal Kumitat magħmul minn rappreżentanti ta' l-Istati Membri biex jgħinu lill-Bank fil-hidma mogħtija lilu biex jimplementa dan ir-Regolament;

Billi biex jassigura mmaniġġar effettiv tal-miżuri provduti f'dan ir-Regolament u biex jiġu faċilitati r-relazzjonijiet mal-pajjiżi benefiċjarji jeħtieġ li dan isir fuq medda ta' bosta snin;

Billi l-miżuri skond dan ir-Regolament imorru lil hinn mill-istruttura ta' l-ġhajjnuna għall-iżvilupp u huma maħsuba biex japplikaw biss għall-pajjiżi li huma parzjalment klassifikabbli bħala pajjiżi li qed jizviluppaw; billi, għalhekk, dan ir-Regolament ma jstax ikun adottat minbarra hliet fuq il-baži tal-poteri provduti fl-Artikolu 235 tat-Trattat,

ADOTTAW DAN IR-REGOLAMENT:

Artikolu 1

1. Il-Komunità sa timplementa miżuri fl-istruttura tal-prinċipji u l-prijoritajiet tas-shubija Ewro-Mediterranja biex tappoġġa l-isforzi

li l-pajjiżi u territorji Mediterranji li m'humiex membri elenkati fl-Anness I (minn issa 'l quddiem imsejjah "imsieħba Mediterranji") jagħmlu biex jirrifurmaw l-istrutturi ekonomiċi u soċjali tagħhom u biex ittaffu xi konsegwenzi soċjali u ambjentali li jistgħu jirriżultaw mill-iżvilupp ekonomiku.

2. Il-benefiċjarji tal-miżuri ta' appoġġ jistgħu jinkludu mhux biss Stati u reġjuni iżda wkoll awtoritajiet lokali, organizzazzjonijiet reġjonali, aġenziji pubbliċi, komunitajiet lokali jew tradizzjonali, organizzazzjonijiet li jappoġġaw il-kummerċ, operaturi privati, koperattivi, soċjetajiet għall-ġhajjnuna ta' xulxin, assoċjazzjonijiet, fundazzjonijiet u organizzazzjonijiet mhux governattivi.

3. L-ammont ta' referenza finanzjarja għall-implimentazzjoni ta' dan il-programm għall-perjodu mill-1995 sa l-1999 sa jkun ta' 424,5 miljun ECU.

L-approprijazzjonijiet annwali sa jkunu awtorizzati mill-awtorità ta' l-estimi fil-limiti tal-perspettiva finanzjarja.

Artikolu 2

1. L-ghan ta' dan ir-Regolament ikun dak li jikkontribwixxi, permezz tal-miżuri msemmija fil-paragrafu 2, favur inizjattivi ta' interess komuni fit-tliet setturi tas-shubija Ewro-Mediterranja: it-tishih ta' l-istabbiltà politika u d-demokrazija, il-holqien ta' zona Ewro-Mediterranja ta' kummerċ hieles, u l-iżvilupp tal-koperazzjoni ekonomika u soċjali, b'konsiderazzjoni xierqa għad-dimensjoni umana u kulturali.

2. Il-miżuri ta' appoġġ għandhom jitwettqu waqt li jitqiesu l-ghanijiet li jintlahqu l-istabbiltà u l-prosperità fit-tul, b'mod partikolari fl-oqsma tat-transizzjoni ekonomika, l-iżvilupp ekonomiku u soċjali sostenibbli u l-koperazzjoni kemm dik reġjonali kif ukoll minn pajjiż għall-iehor. L-ghanijiet u d-dettalji tal-proċeduri rilevanti għandhom jiġu stabbiliti fl-Anness II.

Artikolu 3

Dan ir-Regolament huwa bbażat fuq ir-rispett lejn il-prinċipji demokratiċi u l-osservanza tal-liġi kif ukoll lejn id-drittijiet tal-bniedem u l-libertajiet fundamentali, li jikkonstitwixxu element essenzjali minnhom, u li meta dan l-element jitkasbar jiġġustifika li jittiehdu l-miżuri xierqa

Artikolu 4

1. Il-Kummissjoni għandha, bi qbil ma' l-Istati Membri u fuq il-baži ta' skambju reċiproku u regolari ta' l-informazzjoni, inkluż l-iskambju ta' l-informazzjoni mil-lokal, speċjalment għar-rigward ta' programmi u proġetti indikattivi, tassigura li jkun hemm koordinazzjoni effettiva ta' l-isforzi għall-ġhajjnuna li jsiru mill-Komunità u mill-Istati Membri individwali, biex tiżdied

il-koerenza u l-komplimentarjetà fil-programmi tagħhom ta' koperazzjoni. Aktar minn hekk, il-Kummissjoni għandha tip-promwovi l-kordinazzjoni u l-koperazzjoni ma' istituzzjonijiet finanzjarji internazzjonali, mal-programmi ta' koperazzjoni tan-Nazzjonijiet Uniti u ma' donaturi oħra.

2. Il-mizuri msemmija f'dan ir-Regolament jistgħu jiġu adottati mill-Komunità jew indipendentement jew fil-forma ta' ko-finanzjament ma' l-imsieħba Mediterranji nfushom jew ma' korpi pubbliċi jew privati ta' l-Istati Membri u tal-Bank, fuq naħa minnhom, jew ma korpi multilaterali jew pajjiżi terzi, min-naħa l-oħra.

Artikolu 5

1. Il-mizuri li għandhom jiġu finanzjati skond dan ir-Regolament għandhom jintgħazlu billi jitqiesu, fost hwejjeg oħra, il-prijoritajiet tal-benefiċjarji, il-htigijiet li qed jinbtu, kemm dawn ikunu kapaċi jassorbu u l-progress milhuq fir-riforma strutturali.

L-għażla għandha tkun ibbażata fuq il-evalwazzjoni ta' l-effettività ta' dawk il-mizuri biex jilhq u l-għanijiet li lejhom huwa indirizzat l-appoġġ Komunitarju, konformi, fejn japplika, mad-disposizzjonijiet ta' l-assocjazzjoni jew il-Ftehim ta' Koperazzjoni.

2. Programmi indikattivi li jkopru perjodi ta' tliet snin għandhom jiġu stabbiliti, b'kollegament mal-Bank, fuq livell nazzjonali u reġjonali. Għandhom iqisu l-prijoritajiet li jkunu ġew identifikati ma' l-imsieħba Mediterranji, inklużi l-konkluzjonijiet tad-dialogu ekonomiku. Dawn għandhom jiġu aġġornati ta' kull sena, kif ikun mehtieg.

Il-programmi għandhom jiddefinixxu l-għanijiet prinċipali ta' l-linji gwida u l-prijoritajiet settorali ta' l-appoġġ Komunitarju fiż-żoni msemmija fit-Taqsima II ta' l-Anness II, flimkien mal-fatturi għall-evalwazzjoni tal-programmi. Il-programmi għandhom jinkludu ammonti indikattivi (generali u skond is-settur prijoritarju) u jelenkaw il-kriterji għall-iffinanzjar tal-programmi konċerati, waqt li jqisu l-bżonn li jingħata lok għal riserva xierqa għall-implimentazzjoni tat-titolu MEDA.

Il-programmi jistgħu jiġu emendati billi titqies l-esperjenza miksuba, il-progress milhuq mill-imsieħba Mediterranji fir-riforma strutturali, l-istabbilizzazzjoni makro-ekonomika u l-progress soċjali kif ukoll ir-rizultati tal-koperazzjoni ekonomika skond il-Ftehim ta' l-Assoċjazzjoni godda.

3. Id-deċizjonijiet dwar il-finanzjament għandhom ikunu bbażati primarjament fuq il-programmi indikattivi.

Artikolu 6

1. Il-finanzjament Komunitarju għandu jkun generalment fil-forma ta' għotjiet jew ta' kapital spekulattiv. Għar-rigward tal-mizuri ta' koperazzjoni fil-qasam ta' l-ambjent dan jista' jiehu wkoll is-sura ta' imghax sussidjat fuq self mogħti mill-Bank mir-riżorsi tiegħu stess. Ir-rata sussidjata għandha tkun ta' 3 %.

2. L-għotjiet jistgħu jintużaw biex jifinanzjaw jew jikkofinanzjaw attivitajiet, proġetti jew programmi li jikkontribwixxu biex ikunu jistgħu jseħħu l-għanijiet msemmija fl-Artikolu 2. Il-limitu tal-finanzjament għal kull għotja għal attivitajiet, proġetti jew programmi sa jkun jiddependi wkoll minn kemm dawk l-għotjiet ikunu kapaċi jirrendu qligħ finanzjarju. Il-finanzjament li jkun hareġ għad-disposizzjoni tas-settur privat għandu jkun generalment skond il-kondizzjonijiet kummerċjali, biex ikun evitat, kemm jista' jkun possibli, li jitharbtu s-swieq finanzjarji lokali.

3. Id-deċizjonijiet dwar il-finanzjament u kull ftehim iehor li għandu x'jaqşam mal-finanzjament u l-kuntratti li johorġu minnhom, fosthom, dawk dwar is-supervizjoni u l-kontroll finanzjarju mill-Kummissjoni u l-verifiki mill-Qorti ta' l-Awdituri, fejn japplikaw, biex dawn isiru fuq il-post.

Is-supervizjoni tal-Qorti ta' l-Awdituri fuq l-operazzjonijiet finanzjati skond dan ir-Regolament u manigġati mill-Bank għandhom jitwettqu skond il-proċeduri miftiehma bejn il-Kummissjoni, il-Bank u l-Qorti ta' l-Awdituri.

4. Il-kapital spekulattiv għandu jintuża, l-ewwel u qabel kollox, biex jirrendu disponibbli l-fondi individwali, jew il-fondi li jkunu hekk meqjusa, għal intrapriżi (privati jew imhallta) fis-settur tal-produzzjoni, b'mod partikolari dawk li jistgħu jlaqqgħu persuni naturali jew legali li huma ċittadini ta' Stat Membru Komunitarju ma' dawk ta' pajjiżi jew territorji Mediterranji li ma jkunux membri.

Il-kapital spekulattiv provdut jew imhaddem mill-Bank jista' jiehu s-sura ta':

- (a) self subordinat, li għalih jithallsu rimborsi u interessi biss wara li jiġu ssetiljati pretensjonijiet bankarji oħra;
- (b) self kondizzjonat li l-hlas lura u d-dewmien tagħhom jiddependi mill-esekuzzjoni tal-kondizzjonijiet stabbiliti meta jkun ingħata s-self;
- (c) ishma temporanji minoritarji għan-nom tal-Komunità fil-kapital ta' intrapriżi stabbiliti fil-pajjiżi jew it-territorji ta' l-Istati Mediterranji li ma jkunux membri;

(d) finanzjament ta' ishma fil-forma ta' self kondizzjonat mogħti lill-imsieħba Mediterranji jew, bil-kunsens tagħhom, lil intra-prizi f'dawk il-pajjiżi Mediterranji msieħba, kemm direttament kif ukoll permezz ta' internmedjarji ta' l-istituzzjonijiet finanzjarji tagħhom.

Artikolu 7

1. Miżuri skond dan ir-Regolament jistgħu jkopru l-ispiza ta' l-importazzjoni ta' oġġetti u servizzi u l-ispiza lokali meħtieġa biex jitwettqu proġetti u programmi. It-taxxi, id-dazji u l-imposti għandhom jiġu esklużi mill-finanzjament Komunitarju.

Il-kuntratti għall-implimentazzjoni ta' miżuri finanzjati mill-Komunità skond dan ir-Regolament għandhom jirċievu, mingħand l-imsieħeb ikkonċernat, trattament fiskali u doganali xejn anqas favorevoli minn dak li jagħti lill-Istat l-aktar preferut jew lill-organizzazzjoni internazzjonali ta' l-iżvilupp l-aktar preferuta.

2. L-ispejjeż li jinqalġu waqt il-preparazzjoni, il-bidu, l-insewiment, il-kontroll u l-implimentazzjoni tal-miżuri ta' l-appoġġ jistgħu jiġu koperti wkoll.

3. Spejjeż rigward l-operat u l-manutenzjoni, b'mod partikolari dawk li sa jiġu finanzjati b'valuta estera, jistgħu jiġu koperti fl-istruttura tal-programmi tat-taħriġ, il-komunikazzjoni u r-riċerka u f'dik ta' proġetti oħra. Bħala regola ġenerali, dawn l-ispejjeż jistgħu jiġi koperti biss fl-istadju tal-bidu u għandhom jittnaqqsu progressivament.

4. Għal proġetti ta' investiment fis-settur tal-produzzjoni, il-finanzjament Komunitarju għandu jkun miżjud mar-riżorsi ta' l-istess benefiċjarju jew mal-finanzjament skond il-kondizzjonijiet tas-suq, waqt li tittiehed konsiderazzjoni tan-natura tal-proġett. Il-kontribuzzjoni tar-riċevitur jew dik rappreżentata minn finanzjament skond il-kondizzjonijiet tas-suq għandha tilhaq il-massimu tagħha. F'kull każ il-finanzjament Komunitarju, inkluż dak li jkun jinvolvi r-riżorsi tal-Bank stess, m'għandux jiskorri t-80 % ta' l-ispejjeż totali ta' l-investiment. Dak il-massimu għandu jkun ta' natura eċċezzjonali u għandu jkun ġustifikat kif imiss min-natura ta' l-operazzjoni.

Artikolu 8

1. Sejħiet għall-offerti u għall-kuntratti għandhom ikunu miftuħa fuq kondizzjonijiet ugwali għall-persuni kollha naturali u legali fl-Istati Membri u fl-imsieħba Mediterranji.

2. Il-Kummissjoni għandha tassigura li jkun hemm:

— parteċipazzjoni wiesgħa kemm jista' jkun b'kondizzjonijiet ugwali f'listi eliminatorji u f'appalti għal provvisti, xogħlijiet u servizzi,

— it-trasparenza meħtieġa u s-serjetà fl-applikazzjoni tal-kriterji tas-selezzjoni u tal-evalwazzjoni,

— kompetizzjoni effettiva fost id-ditti, l-organizzazzjonijiet u l-istituzzjonijiet li jkunu interessati fl-inizjattivi finanzjati mill-programm,

— is-sottomissjoni b'urgenza, quddiem il-Kumitat tal-MED, ta' gwida proċedurali rigward l-implimentazzjoni dettaljata ta' dawn l-għanijiet, li tiġi eżaminata skond l-Artikolu 1.

3. Fil-Ġurnal Uffiċjali tal-Komunitajiet Ewropej il-Kummissjoni għandha tippubblika, waqt li tindika s-sugġett, il-kontenut u l-valur tal-kuntratti stipulati.

— darba fis-sena, previzjoni tal-kuntratti għal servizzi u attivitajiet ta' koperazzjoni teknika li għandhom jingħataw wara s-sejħiet għall-offerti għal matul it-12-il xahar li jiġu wara l-pubblikazzjoni.

— darba kull tliet xhur, xi emendi li jkunu saru fil-previzjoni msemmija.

4. Il-Kummissjoni għandha tippovdi, b'kollegament ma' l-Istati Membri, lid-ditti, lill-organizzazzjonijiet u lill-istituzzjonijiet kollha fi hdan il-Komunità li jkunu interessati, id-dokumentazzjoni, meta dawn jitolbuha, dwar l-aspetti ġenerali tal-programmi MEDA u dwar dak li jkun meħtieġ biex dawn jipparteċipaw fil-programmi.

5. Il-proposti għall-finanzjament għandu jkun fihom indikazzjonijiet tal-kuntratti mistennija, inklużi l-valuri stmati, il-proċedura dwar kif se jingħataw u d-dati li fihom hemm il-hsieb li johorġu s-sejħiet għall-offerti.

6. Il-kuntratti għandhom jingħataw lill-kumpaniji f'konformità mad-disposizzjonijiet rilevanti tar-Regolament Finanzjarju applikabbli għall-estimi ġenerali tal-Komunitajiet Ewropej.

7. Ir-riżultati tas-sejħiet għall-offerti għandhom jiġu ppubblikati fil-Ġurnal Uffiċjali tal-Komunitajiet Ewropej. Il-Kummissjoni għandha tissottometti lill-Kumitat ta' l-Artikolu 11, kull sitt xhur, informazzjoni speċifika dettaljata dwar il-kuntratti konkluzi fl-implimentazzjoni tal-programmi u l-proġetti MEDA.

8. Fil-każ ta' ko-finanzjament, il-parteeipanti li jkunu minn pajjiżi li m'humiex fost l-imsieħba Mediterranji u li jkunu interessati f'sejħiet għall-offerti u l-kuntratti jistgħu jiġu awtorizzati mill-Kummissjoni, kull każ għalih. F'dawn il-każi, il-parteeipazzjoni fl-intrapriżi minn pajjiżi terzi għandha tiġi aċċettata biss jekk ikun hemm reċiproċità.

Artikolu 9

1. Il-linji gwida għall-programmi indikattivi msemmija fl-Artikolu 5(2) għandhom jiġu adottati mill-Kunsill, waqt li dan ikun jaġixxi b'maġġoranza kwalifikata fuq proposta mill-Kummissjoni, wara djalogu ma' l-imsieħba Mediterranji kkonċernati.

Flimkien mal-proposti, il-Kummissjoni għandha tibghat bhala informazzjoni l-ippjanar finanzjarju globali tal-programmi waqt li tagħti indikazzjoni ta' l-ammont totali tal-programmi indikattivi nazzjonali u reġjonali, kif ukoll l-allokkazzjoni skond il-pajjiż benefiċjarju u s-settur prijoritarju ta' l-ammont shih li jiġi adottat f'dawk il-programmi.

2. Il-programmi indikattivi u l-emendi għalihom, flimkien mad-deċiżjonijiet dwar il-finanzjament li jkunu bbażati prinċipalment fuqhom, għandhom jiġu adottati mill-Kummissjoni f'konformità mad-disposizzjonijiet ta' l-Artikolu 11.

3. Id-deċiżjonijiet ta' finanzjament li jiskorru iż-2 000 000 ECU barra minn dawk li huma relatati ma' sussidji tar-rati ta' l-interessi fuq self mill-Bank u ma' kapital spekulattiv għandhom jiġu adottati skond il-proċedura stabbilita fl-Artikolu 11, suġġetti għall-paragrafi minn 4 sa 6.

4. Id-deċiżjonijiet dwar il-finanzjament ta' l-allokkazzjonijiet totali għandhom jiġu adottati skond il-proċedura stabbilita fl-Artikolu 11. Fl-ambitu ta' allokkazzjoni globali, il-Kummissjoni għandha tadotta deċiżjonijiet għal finanzjament li ma jkunx jiskorri iż-2 000 000 ECU. Il-Kumitat provdut fl-Artikolu 11 għandu jiġi informat b'mod regolari u bla dewmien, u f'kull każ qabel il-laqgħa li tkun tmiss, dwar id-deċiżjonijiet ta' finanzjament ta' miżuri li ma jkunux sa jinvolvu aktar minn 2 000 000 ECU.

5. Id-deċiżjonijiet li jemendaw id-deċiżjonijiet ta' finanzjament adottati skond il-proċedura stabbilita fl-Artikolu 11 għandhom jittiehdu mill-Kummissjoni fejn dawn ma jkunux sa jinvolvu emendi essenzjali jew irbit addizzjonali li jiskorri t-2-% tar-rabta originali. Il-Kummissjoni għandha tinforma lill-Kumitat imsemmi fl-Artikolu 11 immedjatament dwar deċiżjonijiet bħal dawn.

6. Il-programmi ta' skambji taħt koperazzjoni decentralizzata għandhom jiġu adottati mill-Kummissjoni skond il-proċedura stabbilita fl-Artikolu 11.

7. Id-deċiżjonijiet li għandhom x'jaqsmu mas-sussidji fuq ir-rata ta' l-interessi fuq self mill-Bank għandhom jiġu adottati skond il-proċedura stabbilita fl-Artikolu 12. Id-deċiżjonijiet dwar il-finanzjament li għandhom x'jaqsmu mal-kapital spekulattiv għandhom jiġu adottati skond il-proċedura stabbilita fl-Artikolu 13.

Artikolu 10

1. Il-miżuri msemmija f'dan ir-Regolament li jkunu ġew iffinanzjati mill-estimi ġenerali tal-Komunitajiet Ewropej għandhom jiġu

amministrati mill-Kummissjoni skond ir-Regolament Finanzjarju applikabbli għall-estimi ġenerali tal-Komunitajiet Ewropej.

2. Fil-proposti għall-finanzjament imressqa lill-Kumitat imsemmi fl-Artikolu 11 u l-istimi msemmija fl-Artikolu 15, il-Kummissjoni għandha toqgħod għall-prinċipji ta' kontrol finanzjarju serju u, b'mod partikolari, dawk ta' l-ekonomija u ta' l-infiq li jhalli benefiċċju, kif imsemmi fir-Regolamenti Finanzjarji.

Artikolu 11

1. Il-Kummissjoni għandha tkun mghejjuna minn Kumitat, minn issa 'l quddiem imsejjah "il-Kumitat MED" li jkun kompost mir-rappreżentanti ta' l-Istati Membri u presedut minn rappreżentant tal-Kummissjoni. Rappreżentant mill-Bank għandu jieħu sehem fil-proċeduri, bla ma jkollu d-dritt li jivvota.

2. Ir-rappreżentant tal-Kummissjoni għandu jissottometti lill-Kumitat abbozz tal-miżuri li għandhom jittiehdu. Il-Kumitat għandu jagħti l-opinjoni tiegħu dwar l-abbozz fiż-żmien stipulat li l-President jista' jstabilixxi skond l-urgenza tal-materja. L-opinjoni għandha tingħata mill-maġġoranza kif stabbilit fl-Artikolu 148(2) tat-Trattat fil-każ ta' deċiżjonijiet li l-Kunsill ikun mistenni li jadotta fuq proposta tal-Kummissjoni. Il-voti tar-rappreżentanti ta' l-Istati Membri fi hdan il-Kumitat għandhom ikunu aġġustati skond il-metodu stabbilit f'dak l-Artikolu. Il-President ma għandux jivvota.

3. Il-Kummissjoni għandha tadotta l-miżuri previsti jekk dawn ikunu konformi ma' l-opinjoni tal-Kumitat. Iżda, jekk il-miżuri ma jkunux konformi ma' l-opinjoni tal-Kumitat, jew jekk ma tingħatax opinjoni, il-Kummissjoni għandha, bla dewmien, tissottometti lill-Kunsill proposta dwar il-miżuri li għandhom jittiehdu. Il-Kunsill għandu jaġixxi b'maġġoranza kwalifikata.

Jekk, malli jiskadi l-perjodu ta' tliet xhur, il-Kunsill ikun baqa' lura milli jaġixxi, il-miżuri proposti għandhom jiġu adottati mill-Kummissjoni.

4. Il-Kumitat jista' jeżamina kull kwestjoni oħra relatata ma' l-implimentazzjoni ta' dan ir-Regolament li tkun imqanqla mill-President tiegħu, possibbilment fuq talba tar-rappreżentant ta' Stat Membru, u b'mod partikolari kull kwestjoni li tkun relatata ma' l-implimentazzjoni ġenerali msemmija fl-Artikoli 4 u 5.

5. Il-Kumitat għandu jadotta r-regoli tal-proċedura tiegħu b'maġġoranza kwalifikata.

6. Il-Kummissjoni għandha żżomm il-Kumitat regolament infurmat u għandha tfornih bl-informazzjoni dwar l-implimentazzjoni tal-miżuri skond dan ir-Regolament.

7. Il-Parlament Ewropew għandu jinżamm regolament infurmat dwar l-implimentazzjoni ta' dan ir-Regolament.

Artikolu 12

1. Ghar-rigward tal-proġetti li sa jiġu finanzjati minn self sussidjat fil-qasam ta' l-ambjent, il-Bank għandu jfassal il-proposta finanzjarja skond l-Istatut tiegħu. Il-Bank għandu jitlob li jkollu l-opinjoni tal-Kummissjoni, f'konformità ma' l-Artikolu 21 ta' l-Istatut tiegħu, u tal-Kumitat imsemmi fl-Artikolu 14.

2. Il-Kumitat imsemmi fl-Artikolu 14 għandu jgħid b'opinjonijiet dwar il-proposta tal-Bank. Ir-rappreżentant tal-Kummissjoni għandu jwassal għand il-Kumitat il-posizzjoni ta' l-istituzzjoni tiegħu dwar il-proġett ikkonċernat, u b'mod partikolari dwar il-konformità tiegħu ma' l-għanijiet ta' dan ir-Regolament u mal-linji gwida ġenerali adottati mill-Kunsill. B'żieda ma' dan, il-Kumitat imsemmi fl-Artikolu 14 għandu jiġi nformat mill-Bank dwar is-self mhux sussidjat li l-Bank ikun fi hsiebu jagħti mirriżors tiegħu stess.

3. Fuq il-bażi ta' dik il-konsultazzjoni, il-Bank għandu jitlob lill-Kummissjoni biex tiegħu deċiżjoni ta' finanzjament biex tagħti s-sussidju fir-rata ta' l-interessi għall-proġett ikkonċernat.

4. Il-Kummissjoni għandha tissottometti lill-Kumitat tal-MED abbozz tad-deċiżjoni li tawtorizza jew, jekk ikun il-każ, tirrifjuta l-finanzjament ta' sussidju fir-rata ta' l-interessi.

5. Il-Kummissjoni għandha tibgħat id-deċiżjoni msemmija fil-paragrafu 4 lill-Bank, li, fejn id-deċiżjoni tippermetti s-sussidju, hija tkun tista toħroġ is-self.

Artikolu 13

1. Il-Bank għandu jissottometti lill-Kumitat imsemmi fl-Artikolu 14, għall-opinjoni tiegħu, il-proġetti li jikkonċernaw l-operazzjonijiet b'kapital spekulattiv. Ir-rappreżentant tal-Kummissjoni għandu jwassal għand dak il-Kumitat il-posizzjoni ta' l-istituzzjoni tiegħu dwar il-proġett ikkonċernat u b'mod partikolari dwar il-konformità tiegħu ma' l-għanijiet ta' dan ir-Regolament u mal-linji gwida ġenerali adottati mill-Kunsill.

2. Fuq il-bażi ta' dik il-konsultazzjoni, il-Bank għandu jibgħat il-proġett għand il-Kummissjoni.

3. Il-Kummissjoni għandha tiegħu d-deċiżjoni tal-finanzjament fiż-żmien li jkun jgħodd għall-karatteristiċi tal-proġett.

4. Il-Kummissjoni għandha tibgħat id-deċiżjoni msemmija fil-paragrafu 3 lill-Bank, li għandu jieh u l-miżuri xierqa.

Artikolu 14

1. Kumitat li jkun jikkonsisti minn rappreżentanti ta' l-Istati Membri, minn issa 'l quddiem imsejjah "il-Kumitat ta' l-Artikolu 14", għandu jkun stabbilit fil-Bank. Dak il-Kumitat għandu jkun presedut mir-rappreżentant ta' l-Istat Membru li dak iż-żmien ikollu l-presidenza tal-Bord tal-Gvernaturi tal-Bank; is-segretarjat

tiegħu għandu jkun provdut mill-Bank. Rappreżentant tal-Kummissjoni għandu jieh u sehem fil-proċeduri.

2. Ir-regoli tal-proċedura tal-Kumitat skond l-Artikolu 14 għandhom jiġu adottati unanimament mill-Kunsill.

3. Il-Kumitat għandu jagħxi b'maġġoranza kwalifikata skond l-Artikolu 148(2) tat-Trattat.

4. Fil-Kumitat ta' l-Artikolu 14, il-voti tar-rappreżentanti ta' l-Istati Membri għandhom ikunu aġġustati f'konformità ma' l-Artikolu 148(2) tat-Trattat.

Artikolu 15

1. Il-Kummissjoni għandha, flimkien mal-Bank, teżamina l-progress milhuq fl-implimentazzjoni tal-miżuri li jittiehdu skond dan ir-Regolament u għandhom jissottomettu lill-Parlament Ewropew u lill-Kunsill rapport ta' kull sena, mhux aktar tard mit-30 ta' April. Ir-rapport għandu jkun fih l-informazzjoni dwar il-miżuri finanzjati matul is-sena, b'reqqa speċjali għall-konfidenzalità, u għandu jipprovdi evalwazzjoni tar-riżultati miksuba.

2. Il-Kummissjoni u l-Bank għandhom jivvalutaw il-proġetti prinċipali li jkunu jikkonċernaw lil kull wiehed minnhom biex jid-determinaw jekk l-għanijiet ikunux intlaħqu u biex jistabbilixxu linji gwida biex tiżied l-effettività ta' l-attivitajiet fil-ġejjieni. Ir-rapport ta' evalwazzjoni, b'reqqa speċjali għall-konfidenzalità, għandu jitqiegħed għad-disposizzjoni tal-Kunsill u tal-Parlament Ewropew. Ghar-rigward ta' l-operazzjonijiet kontrollati mill-EIB, ir-rapporti għandhom jitqiegħdu għad-disposizzjoni ta' l-Istati Membri.

3. Kull tliet snin il-Kummissjoni għandha, flimkien mal-Bank, tipproduċi rapport ta' evalwazzjoni totali dwar il-politika tal-koperazzjoni favur l-imsieħba Mediterranji u din għandha tissottomettih bla dewmien lill-Kumitat tal-MED.

Ta' kull sena l-Kumitat tal-MED għandu jirċievi dettalji preċiżi dwar il-komposizzjoni u l-attivitajiet tas-sistemi eżistenti.

Il-Kummissjoni għandha tibgħat evalwazzjoni għal kull programm kull sentejn.

4. Ghar-rigward tal-koperazzjoni decentralizzata, il-Kummissjoni għandha tibgħat lill-Kumitat tal-MED dettalji preċiżi dwar il-komposizzjoni u l-attivitajiet tas-sistemi eżistenti kull sena u wara li jiġi evalwat kull programm kull sentejn.

5. Il-Kummissjoni għandha tinforma lill-Istati Membri ta' kull sena dwar ir-riżorsi li jkunu għadhom disponibbli jew li jkunu diġa ġew allokati.

6. Il-Kunsill għandu jerga' jeżamina dan ir-Regolament qabel it-30 ta' Gunju 1999. Għal dak il-għan, il-Kummissjoni għandha tissottometti lill-Kunsill qabel il-31 ta' Diċembru 1998 rapport ta' evalwazzjoni akkumpanjat minn proposti rigward ir-Regolament fil-ġejjieni u, jekk ikunu meħtieġa, l-emendi li għandhom isirulu.

Artikolu 16

Il-proċedura definittiva għalbiex jiġu adottati l-miżuri xierqa fejn element essenzjali għall-kontinwazzjoni ta' l-ghajnuna għal imsieheb Mediterranju jkun nieqes għandha tiġi determinata qabel it-30 ta' Ġunju 1997.

2. Mill-1 ta' Jannar 1997, ir-Regolament (KEE) Nru 1762/92 għandu japplika għall-immaniġġjar tal-protokoll li jkunu għadhom fis-seħh f'dik id-data u għar-rabta tal-fondi li jkun fadal taht il-protokoll li jkunu skadew.

Artikolu 17

1. Ir-Regolament (KEE) Nru 1763/92 qieghed b'dan jiġi revokat b'effett mill-31 ta' Dicembru 1996.

Artikolu 18

Dan ir-Regolament għandu jidhol fis-seħh fit-tielet jum li jiġi wara l-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, fit-23 ta' Lulju 1996.

Għall-Kunsill

Il-President

I. YATES

ANNEX I

TERRITORJI U PAJJIŻI MSIEHBA LI HUMA MSEMMIJA FL-ARTIKOLU 1

Ir-Repubblika Demokratika tal-Poplu ta' l-Alġerija

Ir-Repubblika ta' Ċipru

Ir-Repubblika Għarbija ta' l-Eġittu

L-Istat ta' Israel

Is-Saltna tal-Ġordan

Ir-Repubblika Lebanija

Ir-Repubblika ta' Malta

Is-Saltna tal-Marokk

Ir-Repubblika Għarbija Sirjana

Ir-Repubblika tat-Tunisija

Ir-Repubblika tat-Turkija

It-Territorji Okkupati ta' Gaża u x-Xatt tal-Punent

—

ANNEX II

GHANIJET U REGOLI GHALL-IMPLIMENTAZZJONI TA' L-ARTIKOLU 2

- I. (a) L-appoġġ favur it-transizzjoni ekonomika u t-twaqqif ta' żona Ewro-Mediterranja ta' kummerċ hieles għandha tinkludi b'mod partikolari:
- il-holqien ta' l-impjiegi u l-iżvilupp tas-settur privat, inkluż it-titjib fl-ambjent kummerċjali u l-appoġġ għall-SME's,
 - il-promozzjoni ta' l-investiment, il-koperazzjoni industrijali u l-kummerċ fost il-Komunità Ewropea u l-imsieħba Mediterranji, kif ukoll fost l-imsieħba Mediterranji nfushom,
 - it-titjib fl-infrastruttura ekonomika, li possibilmnt għandu jkun jinkludi s-sistemi finanzjarji u dawk ta' tassazzjoni.
- (b) Operazzjonijiet b'appoġġ favur programmi ta' aġġustament strutturali, implimentati fuq il-bażi ta' dawn il-prinċipji:
- il-programmi ta' appoġġ għandhom ikunu mfassla biex jikkoreġu l-bilanċ finanzjarju maġġuri u joħolqu ambjent ekonomiku li jkun favorevoli għal tkabbir aċċelerat, waqt li fl-istess hin itejjeb il-prospertà tal-popolazzjoni,
 - il-programm ta' appoġġ għandu jiġi adattat għas-sitwazzjoni partikolari ta' kull pajjiż u għandu jikkonsidra l-kondizzjonijiet ekonomiċi u soċjali,
 - il-programm ta' appoġġ għandu jstabbilixxi miżuri li jkunu intenzi, b'mod partikolari, biex itaffu l-effetti negattivi li l-proċess ta' aġġustament strutturali jista' jkollu fuq il-kondizzjonijiet soċjali u fuq l-impjiegi, speċjalment it-taqsimiet anqas privileġġati tal-popolazzjoni,
 - il-programmi ta' appoġġ għandhom ikunu orjentati lejn il-holqien ta' żona ta' kummerċ hieles mal-Komunità Ewropea,
 - l-isburzar ta' flus bil-heffa għandu jkun wiehed mill-fatturi prinċipali tal-programmi ta' appoġġ.
- Biex ikunu eligibbli, il-pajjiżi għandhom jissodisfaw dawn il-kriterji li ġejjin:
- il-pajjiż ikkonċernat għandu jidhol għal programm ta' riforma approvat mill-istituzzjonijiet ta' Breton Woods jew għandu jimplementa programmi rikonoxxuti bħala analogi, b'kordinazzjoni ma' dawk l-istituzzjonijiet, iżda mhux bilfors finanzjati minnhom, skond il-firxa makro-ekonomika u l-effettività tar-riformi,
 - għandha titqies is-sitwazzjoni ekonomika tal-pajjiż, u b'mod partikolari l-livell ta' kemm dan għandu dejn u kemm għandu piż ta' imġħax xi jhallas fuq id-dejn, l-istat tal-bilanċ tal-pagamenti u d-disponibbiltà tal-valuta, is-sitwazzjoni ta' l-estimi, is-sitwazzjoni monetarja, il-livell ta' PGN ras għal ras u l-livell ta' disimpjiegi.
- II. L-appoġġ biex jintlaħaq bilanċ soċjo-ekonomiku aħjar għandu jinkludi b'mod partikolari:
- il-partecipazzjoni tas-soċjetà ċivili u l-popolazzjoni fl-ippjanar u fl-implimentazzjoni tal-miżuri ta' l-iżvilupp,
 - it-titjib fis-servizzi soċjali, speċjalment fis-setturi tas-saħħa, l-ippjanar tal-familja, il-provvista ta' l-ilma, is-sanità u d-djar,
 - il-ġlieda kontra l-faqar,
 - l-iżvilupp rurali armonjuż u integrat u t-titjib tal-kondizzjonijiet urbani ta' l-ghajxien,
 - il-koperazzjoni aktar shiħa fis-sajd u fl-isfruttament sostenibbli tar-riżorsi marini,
 - il-koperazzjoni ambjentali aktar shiħa,
 - it-titjib ta' l-infrastruttura ekonomika, b'mod partikolari fis-settur tat-trasport, l-enerġija, l-iżvilupp rurali, it-teknoloġija ta' l-informatika u t-telekomunikazzjoni,
 - l-iżvilupp integrat tar-riżorsi umani biex dawn jikkumplimentaw il-programmi ta' l-Istati Membri, b'mod speċjali għar-rigward tat-tahriġ vokazzjonli sostnut fil-kuntest tal-koperazzjoni industrijali, u t-titjib tal-potenzal għar-riċerka xjentifika u teknoloġika,
 - it-tishih tad-demokrazija u tad-drittijiet umani,
 - il-koperazzjoni kulturali u l-iskambji taż-żgħażaġh,
 - permezz tal-miżuri hawn fuq imsemmija, il-koperazzjoni u l-ghajjnuna teknika biex tonqos l-immigrazzjoni llegali, it-traffikar tad-droga u l-kriminalità internazzjonali.

- III. Il-koperazzjoni reġjonali u minn pajż għall-iehor għandha tiġi appoġġata permezz ta':
- (a) it-twaqqif u l-iżvilupp ta' strutturi għall-koperazzjoni reġjonali bejn l-imsieħba Mediteranji;
 - (b) — it-twaqqif ta' l-infrastruttura meħtieġa għall-kummerċ reġjonali, inklużi t-trasport, il-komunikazzjoni u l-enerġija,
 - it-titjib fl-istrutturi regolatorji u l-proġetti infrastrutturali iżgħar fil-kuntest ta' faċilitajiet li jaqsmu l-fruntieri,
 - il-koperazzjoni fuq il-livell tar-reġjuni ġeografici kbar kif ukoll miżuri komplimentari għal dawk li diġa ttehdhu f'dan il-qasam fi hdan il-Komunità, inkluż l-appoġġ tal-konnessjoni bejn is-sistemi tat-trasport u l-enerġija ta' l-imsieħba Mediterranji u s-sistemi trans-Ewropej;
 - (c) attivitajiet oħra reġjonali, inkluż id-djalogu Ewro-Għarbi;
 - (d) l-iskambji bejn is-socjetà ċivili ta' l-Unjoni u l-imsieħba Mediterranji, f'dan il-kuntest, il-koperazzjoni decentralizzata:
 - għandu jkollha bħala għan li tidentifika l-benefiċjarji mhux governattivi ta' l-għajjnuna Komunitarja,
 - għandha tikkoncentra b'mod partikolari fuq il-holqien ta' sistemi li jgħaqqdu flimkien l-universitajiet u r-riċerkaturi, il-komunitajiet lokali, l-assoċjazzjonijiet, it-trade unions u l-organizzazzjonijiet mhux governattivi, il-medja, in-negozju privat u l-istituzzjonijiet kulturali fis-sens l-aktar wiesa', u l-korpi l-oħra elenkati fil-lista IV.
- Il-programmi għandhom jikkoncentraw fuq it-thajjir ta' bdil ta' l-informazzjoni bejn is-sistemi u fuq ir-rabtiet fit-tul bejn dawk li jkunu msieħba fis-sistemi.
- IV. L-iggvernar tajjeb għandu jiġi nkoragġit billi jinghata l-appoġġ lill-istituzzjonijiet u lill-protagonisti li jkunu l-pern fis-socjetà ċivili bħal ma huma l-awtoritajiet lokali, il-gruppi rurali u parrokkjali, l-assoċjazzjonijiet ta' għajjnuna lil xulxin, it-trade unions, il-medja u l-organizzazzjonijiet li jappoġġjaw il-kummerċ u billi tinghata l-għajjnuna biex tittejjeb il-hila ta' l-amministrazzjoni pubblika biex tkun tista' tiżviluppa tattici politiċi u timmaniġġa l-implimentazzjoni tagħhom.
- V. Il-miżuri li jittiehdu skond dan ir-Regolament għandhom iqisu l-promozzjoni tar-rwol tan-nisa fil-hajja ekonomika u soċjali. Għandha tinghata attenzjoni speċjali għall-edukazzjoni u l-holqien ta' l-impjiegi għan-nisa.
- Il-miżuri għandhom iqisu wkoll il-htieġa li tiġi inkoraġġita l-edukazzjoni u l-holqien ta' l-impjiegi għaž-żgħažagh biex tiġi faċilitata l-integrazzjoni soċjali tagħhom.
- VI. L-attivitajiet finanzjati skond dan ir-Regolament għandhom prinċipalment jiehdu s-sura ta' għajjnuna teknika, taħriġ, bini ta' istituzzjonijiet, informazzjoni, seminars, studji, proġetti għall-investment f'intrapriži żgħar, f'azjendi żgħar u ta' daqs medju u f'infrastrutturi u azzjonijiet immirati biex jenfasizzaw in-natura Komunitarja ta' l-għajjnuna. Għandha tiġi uttilizzata l-koperazzjoni decentralizzata fejn din tidher li tista' tkun effettiva. Operazzjonijiet ta' kapital spekulattiv u sussidji fir-rata ta' l-interessi għandhom jiġu finanzjati b'kollaborazzjoni mal-Bank.
- VII. Għandhom jitqiesu l-konsiderazzjonijiet ambjentali waqt it-thejjija u l-implimentazzjoni ta' l-attivitajiet finanzjati permezz ta' dan ir-Regolament.
-